

## समाचार

### मांग पूरी न होने पर 10 जुलाई को धरना

#### (छ.ग. स्वायत्तशासी कर्मचारी संघ ने सौपा ज्ञापन )

कोरबा 06 जुलाई 2015 –नगर पालिक निगम कोरबा के अधिकारी कर्मचारियों की मांगे पूरी न होने पर छ.ग. स्वायत्तशासी कर्मचारी संघ 10 जुलाई 2015 को साकेत भवन के प्रवेश द्वार पर धरना देगा। संघ के पदाधिकारियों ने निगम के मुख्य लेखाधिकारी एवं सामान्य प्रशासन के प्रभारी श्री पी.आर. मिश्रा को तदाशय का ज्ञापन सौपा।

छ.ग. स्वायत्तशासी कर्मचारी संघ अध्यक्ष गिरीश साहू एवं महामंत्री अली बख्श ने बताया कि कर्मचारियों की विभिन्न मांगों को लेकर पूर्व में सौपे गए मांग पत्र पर निगम प्रशासन द्वारा अभी तक कोई कार्यवाही न किया जाना अफसोसजनक है। उन्होंने कहा कि संघ ने निगम प्रशासन को ज्ञापन सौपकर स्पष्ट कर दिया है कि यदि मांग पत्र पर त्वरित रूप से ठोस कार्यवाही नहीं की जाती है तो 10 जुलाई को प्रातः 11 बजे निगम के मुख्य कार्यालय साकेत के प्रवेश द्वार पर गेट मीटिंग एवं धरना दिया जाएगा तथा हड़ताल की रूपरेखा को अमलीजामा पहनाया जाएगा।

ज्ञापन सौपने वालों में संघ के अध्यक्ष गिरीश साहू, महामंत्री अली बख्श, कार्यपालन अभियंता एम.एन.सरकार, स्वास्थ्य अधिकारी व्ही.के. सारस्वत, डॉ. संजय तिवारी, अरुण मिश्रा, आनंद दुबे, कृष्णा महंत, मनोज श्रीवास, बिहारीलाल यादव, हीरा बहादुर आदि शामिल थे।

संपादकव्यूरोचीफ.....  
कृपया प्रकाशनार्थ सादर संप्रेषित

(रावेन्द्र सिंह)  
मीडिया प्रभारी  
छ.ग. स्वायत्तशासी कर्मचारी संघ  
नगर पालिक निगम  
कोरबा (छ.ग.)